

# समुद्र तटीय पर्यटन पुस्तक का विमोचन



कोटा/ नगरीय विकास एवं स्वायत्त शासन मंत्री शांति धारीवाल ने सोमवार को अपने आवास पर जन सुनवाई के दौरान “भारत में समुद्र तटीय पर्यटन” पुस्तक का विमोचन किया। उन्होंने कहा कि भारत में समुद्रीय पर्यटन लोकप्रिय होता जा रहा है। पर्यटन की विविध विधाओं में समुद्रीय पर्यटन अपेक्षाकृत नई विधा है। उन्होंने पुस्तक के लेखकों को अपनी ओर से बधाई देते हुए पुस्तक की सराहना की।

पुस्तक का पूर्व संयुक्त निदेशक सूचना एवं जन सम्पर्क विभाग, राजस्थान डॉ.प्रभात कुमार सिंघल एवं कोटा रेल मंडल के सीनियर सेक्शन इंजीनियर अनुज कुमार कुचछल ने संयुक्त रूप से किया है। डॉ.सिंघल ने बताया कि पुस्तक में भारत की सम्पूर्ण समुद्र तटीय रेखा से जुड़े राज्यों एवं केंद्र शासित प्रदेशों के तटीय पर्यटन स्थलों पर फोकस किया गया है। संभवतः यह अपने आप में पहली पुस्तक है जो समुद्र और पर्यटन को केंद्रित कर लिखी गई है। पुस्तक का प्राक्कथन भूगोलविद प्रमोद कुमार सिंघल ने लिखा है। पुस्तक का प्रकाशन सहित्यगार जयपुर द्वारा किया गया है।

विमोचन अवसर पर कोटा दक्षिण महापौर राजीव अग्रवाल, उत्तर महापौर श्रीमती मंजू मेहरा, समाजसेवी अमित धारीवाल, रविन्द्र त्यागी, डॉ.मोहम्मद जफर, उप अधीक्षक भागवत सिंह हिंंगर, उप निदेशक जनसंपर्क विभाग हरिओम गुजर, एडवोकेट अख्तर खान अकेला, पत्रकार के डी. अब्बासी, एस.आर. खिलजी दानिश खान, अभिमन्यु सुराणा एवं मीडिया कर्मी मौजूद रहे।